



தமிழ்நாடு சட்டப்பேரவையில் தீருக்குறள்



சென்னை. அக். 13 - தமிழ்நாடு சட்டப் பேரவையில் பேரவைத் தலைவர் மு.அப்பாவு அவர்கள் நேற்று முன்தினம் (11.10.2023) படித்த தீருக்குறளும் - அதற்கான 'கலைஞர் உரையும் வருமாறு:-

“வீழ்நாள் பபாஅமை நன்றாற்றின் அஃதொருவன் வாழ்நாள் வழியடைக்கும் கல்.”

கலைஞர் உரை : பயனற்றதாக ஒருநாள்கூடக் கழிந்து போகாமல், தொடந்து நற்செயல்களில் ஈடுபடுபவருக்கு வாழ்க்கைப் பாதையைச் சீராக்கி அமைத்துத் தரும் கல்லாக அந்த நற்செயல்களே விளங்கும்.

தமிழினத் தலைவர் கலைஞர் நூற்றாண்டு விழாவையொட்டி

கழக சட்டத்துறை சார்பில் 3வது மண்டல பேச்சுப்போட்டி!

சட்டத்துறை செயலாளர் என்.ஆர்.இளங்கோ எம்.பி.அறிவிப்பு!

சென்னை, அக். 13 - தமிழ்நாடு முதலமைச்சர் - கழகத் தலைவர் அவர்கள் வின் அறிவுரைக்கிணங்க தி.மு.க. சட்டத்துறைச் சார்பில் “தமிழினத் தலைவர் கலைஞர் அவர்களின் நூற்றாண்டு விழா” வினையொட்டி 3வது மண்டல பேச்சுப் போட்டி நடைபெறுகிறது என தி.மு.க. சட்டத்துறைச் செயலாளர் மூத்த வழக்கறிஞர் என்.ஆர்.இளங்கோ, எம்.பி., அறிக்கை விடுத்துள்ளார். அவரது அறிக்கை வருமாறு:-

“தமிழினத் தலைவர் கலைஞர் அவர்களின் நூற்றாண்டு விழா” வினையொட்டி தி.மு.க. சட்டத்துறையின் சார்பில், சட்டக் கல்லூரி மாணவர்கள் மற்றும் மூன்று ஆண்டுகளுக்குட்பட்ட இளம் வழக்கறிஞர்களுக்கான பேச்சுப் போட்டிகளை கீழே குறிப்பிட்டுள்ள அட்டவணையில் குறிப்பிட்டுள்ளவாறு நடத்தித் திட்டமிடப்பட்டுள்ள போட்டிகள் தமிழில் மட்டுமே நடத்தப்படும்.

போட்டிகளுக்கான தலைப்புகள் மின்வருமாறு

1.கலைஞரின் பார்வையில் சமூக நீதி,
2.கலைஞரின் பார்வையில் மாநிலசுயாட்சி,
3.கலைஞரின் பார்வையில் மகளிர் முன்னேற்றம்,
4.கலைஞரின் பார்வையில் தொழிலில் வளம்,
5.கலைஞரின் பார்வையில் கல்வி.
மேற்சொன்ன இந்த ஐந்து தலைப்புகளில் ஏதேனும் ஒரு தலைப்பினை போட்டி துவங்குவதற்கு முன்பு நிமிடங்களுக்கு முன்பு போட்டி நடத்தும் நடுவர்கள் அறிவிப்பார்கள்.

அந்த தலைப்பினை ஒட்டிய போட்டியாளர்கள் ஐந்து நிமிடங்களுக்குமிகாமல் தமிழில் பேசிடவேண்டும். மாநிலம் முழுதும் உள்ள சட்ட கல்லூரிகளை ஆறு மண்டலங்களாகப் பிரித்து, ஒவ்வொரு மண்டலத்தில் நடைபெறும் தேதி, இடம் ஆகியவை ஏற்கனவே அறிவிக்கப்பட்டது.

அதில் முதல் மண்டல பேச்சுப் போட்டி நடைபெற்று முடிந்ததைத் தொடர்ந்து தற்போது 3வது மண்டலப் பேச்சுப் போட்டி கீழே குறிப்பிடப்பட்டுள்ள விவரத்தின்படி நடைபெறும்.

போட்டி களுக்கான பரிசு விவரம். ஒவ்வொரு மண்டலத்திலும் முதல் பரிசு - ரூபாய் 50,000/ தங்கப் பதக்கம், சான்றிதழ், இரண்டாம் பரிசு - ரூபாய் 25,000/ வெள்ளிப் பதக்கம், சான்றிதழ், மூன்றாம் பரிசு - ரூபாய் 15,000/தாமிரப் பதக்கம், சான்றிதழ், இரண்டு ஆறுதல் பரிசு - ரூபாய் 5,000/ வெண்கலப் பதக்கம், சான்றிதழ்.

இவ்வாறு ஒவ்வொரு மண்டலத்திலும் நடைபெறும் பேச்சுப் போட்டிகளில் வெற்றி பெற்ற முதல் மூன்று பரிசு பெற்றவர்களுக்கான (சட்டக் கல்லூரி மாணவர்கள் மற்றும் இளம் வழக்கறிஞர்கள்) “மாநில அளவிலான இறுதிப் போட்டி” வருகிற 6.12.2023 (புதன்கிழமை) அன்று நலாங்கரை, “ஆர்.கே.கன்வென்ஷன் சென்டரில்” நடைபெறும்.

மாநிலத்தில் உள்ள சட்டக் கல்லூரி முதல்வர்கள் தங்கள் கல்லூரியிலிருந்து பங்கு பெற விரும்பும் மாணவர்களின் பட்டியலை, தங்கள் மண்டலத்தின் போட்டி நடைபெறும் நாளுக்கு முன்புகீழே குறிப்பிடப்பட்டுள்ள “பேச்சுப் போட்டி ஒருங்கிணைப்பாளர்களிடம்” ஒப்படைக்க வேண்டுகிறோம். தவிர்க்க முடியாத காரணங்களால் பெயர் அளிக்க முடியாத மாணவர்கள் போட்டி நடக்கும் இடத்தில் நேரடியாக உரிய அடையாள அட்டை அல்லது கல்லூரி முதல்வரின் அனுமதி கடிதத்துடன் கலந்து கொள்ளலாம்.

இறுதிப் போட்டியில் கலந்து கொண்டு வெற்றி பெறும் சட்டக் கல்லூரி மாணவர்கள் மற்றும் வழக்கறிஞர்களுக்கு முதல் பரிசு - ரூபாய்

1,00,000/ தங்கப் பதக்கம், சான்றிதழ், இரண்டாம் பரிசு - ரூபாய் 50,000/ வெள்ளிப் பதக்கம், சான்றிதழ், மூன்றாம் பரிசு - ரூபாய் 30,000/ தாமிரப் பதக்கம், சான்றிதழ், இரண்டு ஆறுதல் பரிசு - ரூபாய் 10,000/= வெண்கலப் பதக்கம், சான்றிதழ்.

பேச்சுப்போட்டி ஒருங்கிணைப்பாளர்கள்

கே.எஸ்.இரவிச்சந்திரன் - சட்டத்துறை இணைச் செயலாளர் -9840022250
ஜெ.பச்சையப்பன் - சட்டத்துறை துணைச் செயலாளர் -9840260178
கே.சந்துரு - சட்டத்துறை துணைச் செயலாளர் - 9444006999

கே.ஜே.சரவணன் - தலைமைக் கழக வழக்கறிஞர் -9841057345
3வது மண்டலபேச்சுப் போட்டி போட்டி நடைபெறும் தேதி, இடம் ஆகிய விவரங்கள் 14.10.2023 - (மாணவர்கள்) 1. அரசு சட்டக் கல்லூரி, சேலம் (இடம்) 2. அரசு சட்டக் கல்லூரி, வேலூர்

3. அரசு சட்டக் கல்லூரி, தருமபுரி
4. அரசு சட்டக் கல்லூரி, கோயமுத்தூர்

5. மத்திய சட்டக் கல்லூரி, சேலம் (தனியார்)
6. அரசுசட்டக்கல்லூரி, நாமக்கல்

7. கே.எம்.சி. சட்டக்கல்லூரி, திருப்பூர் (தனியார்)
8. ஈரோடுசட்டக்கல்லூரி, ஈரோடு (தனியார்)
9. காரூன்யாப்பக்கலைக் கழகம், கோயமுத்தூர்

15.10.2023 - (வழக்கறிஞர்கள்) - தகுதி -வேலூர், திருப்பத்தூர், இராணிப்பேட்டை, கிருஷ்ணகிரி, தருமபுரி, சேலம், கோவை, நாமக்கல், திருப்பூர், ஈரோடுஆகியமாவட்டங்களைச் சேர்ந்த பதிவு செய்து மூன்று ஆண்டுகளுக்கு மிகாமல் உள்ள இளம் வழக்கறிஞர்கள் இடம் - கலைஞர் அறிவாலயம், சேலம் மாவட்டக் கழக அலுவலகம், சேலம்.

தமிழ்நாடு வீட்டு வசதி வாரியம் மூலம் மாநிலத்தில் 16 இடங்களில் புகார் பெட்டிகள்!

6000 புகார் மனுக்கள் மீது நடவடிக்கைக்கு-தனியாக குழு அமைப்பு!

பேரவையில் - க. கணபதி கேள்விக்கு-வீட்டுவசதித்துறை அமைச்சர் சு.முத்துசாமி பதில்!

சென்னை, அக்.13-சட்டப் பேரவையில், அக்.10 அன்று கேள்வி நேரத்தின்போது மதுரவாயல் தொகுதி தொகுதி இன் க.கணபதி தொடுத்த வினாவுக்குப் பதிலளித்த வீட்டுவசதித் துறை அமைச்சர் சு.முத்துசாமி, “தமிழ்நாடு முழுவதும் வீட்டுவசதி வாரியம் சார்பில் 16 இடங்களில் வைக்கப்பெற்ற புகார் பெட்டிகளின் மூலம் வரப்பெற்ற 6 ஆயிரம் புகார் மனுக்கள் மீது நடவடிக்கை எடுக்க தனியே ஒரு குழு அமைக்கப்பட்டுள்ளது” என அறிவித்தார்.

சட்டப் பேரவையில் இது குறித்து நடைபெற்ற விவாதம் வருமாறு:-

க.கணபதி: மதுரவாயல் சட்டமன்றத் தொகுதியில், தமிழ்நாடு வீட்டுவசதி வாரிய இடத்தில் பல தரப்பட்ட மக்கள் பல ஆண்டுகளாகக் குடியிருந்து வருகிறார்கள். அதற்கு NOC வேண்டுமென்று பல முறை நாங்கள் முறையிட்டிருக்கிறோம். கடந்த கூட்டத்தொடரில், அமைச்சர் அவர்கள் அதற்கு அரகு அமைத்து, அதற்கான பணிகளைத்



துவங்க உள்ளோம் என்று உறுதி அளித்திருந்தார்கள். அதேபோல, சென்னையில் 16 இடங்களில், ஆங்காங்கே புகார் மனுக்கள் பெறும் பெட்டிகள் வைக்கப்பட்டு, அவற்றின்மூலம் பொதுமக்களிடமிருந்து பல ஆயிரம் மனுக்கள் பெறப்பட்டுள்ளன. ஆகவே, அது எந்த நிலையில் இருக்கிறது. சோழிங்கநல்லூர் உள்ளிட்ட சென்னை மாநகராட்சியில் உள்ள அனைத்து இடங்களிலும் இதுபோன்ற நிலை உள்ளது. பல ஆயிரம் மக்கள் பாதிக்கப்பட்டுள்ளார்கள். பல ஆண்டுகளாக இந்த இடத்திலே குடியிருந்தும்கூட பட்டா பெற முடியவில்லை. வீடுகளை முடியாத நிலை உள்ளது. அந்த வீடு document செய்

யப்பட்டிருந்தாலும்கூட, அதனை இடித்துவிட்டுக் கட்டும் நிலைகூட இல்லை.. ஏனெனில் NOC இல்லாமல் approval கிடைக்கவில்லை. ஆகவே அமைச்சர் அவர்கள் அதற்கு உரிய நடவடிக்கை எடுப்பாரா? **முத்துசாமி:** நிறைய பிரச்சினைகள் இதுபோல வந்தன. 30 ஆண்டுகளுக்கு முன்னால், வீட்டுவசதி வாரியத்தால் ஒரு notice வழங்கப்பட்டுள்ளது. அதற்குப்பின், வீட்டுவசதி வாரியத்தால் மேல் நடவடிக்கை எதுவும் எடுக்கப்படவில்லை. ஆனால், அந்த இடத்தை விற்பதற்கு அவர்கள் உரிமை இழக்கிறார்கள். ஆனால், வீடுகள் அவர்களின் கைகளில் தான் உள்ளன. நீதி மன்றத்தில் சில பிரச்சினைகள் நிலுவையில் உள்ளன. எனவே, அந்த நிலச் சொந்தக்காரர்களுக்கு பலவீதமான பிரச்சினைகள் ஏற்பட்டுள்ளன. வீட்டுவசதி வாரியத்திற்கும் பல பிரச்சினைகள் ஏற்பட்டன. இவற்றையெல்லாம் ஒருங்கிணைத்து, ஒரேநடவடிக்கையாக எடுப்பதற்கு எந்த முயற்சியும் இல்லாமல்

இருந்தது. முதலமைச்சர் அவர்களுக்கு இதுபோன்ற ஒரு மனு வந்த போது, இப்பிரச்சினைக்கு ஒரு முற்றுப் புள்ளி வைக்க வேண்டும், அவை எல்லாவற்றையும் ஒன்றாக இணைத்து, ஒரு நியாயமான நடவடிக்கையை எடுங்கள் என்று எங்களுக்குச் சொன்னார்கள். அதற்குப் பிறகு, மாநிலம் முழுவதும், 16 இடங்களில் புகார் பெட்டிகள் வைக்கப்பட்டன. அந்தப் புகார் பெட்டிகளின் வாயிலாக, 6,000 மனுக்கள் பெறப்பட்டு, பிரித்து வைக்கப்பட்டுள்ளன. அதற்காக தனியே ஒரு குழு அமைக்கப்பட்டிருக்கிறது. அக்குழு, அந்த மனுக்களை எடுத்து ஆய்வு செய்து, அவற்றின்மீது உரிய நியாயமான நடவடிக்கை, அதாவது வீட்டுவசதி வாரியத்திற்கும் பிரச்சினை ஏற்படாமல், நிலச்சொந்தக்காரர்களுக்கும் உரிமை விட்டுப்போகாமல் பார்த்துக்கொள்ளும் வகையில் நடவடிக்கை எடுக்கப்பட்டு வருகிறது. எனவே, மிக விரைவில், அது குறித்து முழுமையான தீர்வு காணப்படும்....

இவ்வாறு பேரவையில் விவாதம் நடைபெற்றது.

தி.மு.க.

இளைஞர் அணி

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள்

பொறுப்புகளுக்கான நேர்காணல்

இளைஞர் அணி செயலாளர் உதயநிதி ஸ்டாலின் அறிவிப்பு



தி.மு.க.

இளைஞர் அணி

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள்

பொறுப்புகளுக்கான நேர்காணல்

இளைஞர் அணி செயலாளர் உதயநிதி ஸ்டாலின் அறிவிப்பு

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள் பொறுப்புகளுக்கு அனைத்துக் கழக மாவட்டங்களில் இருந்தும் விண்ணப்பங்கள் வந்துள்ளன. அவற்றில் மண்டலம்-5, மண்டலம்-6 மற்றும் மண்டலம்-7-ல் உள்ள மாவட்டக் கழகங்களில் மேற்கண்ட பொறுப்புகளுக்கு விண்ணப்பித்தவர்களுக்கான நேர்காணல் கீழ்க்கண்டவாறு நடைபெறுகின்றது.

திருப்பூர் தெற்கு, திருப்பூர் வடக்கு மாவட்டக் கழகங்களுக்கு வருகிற 16.10.2023 திங்கள்கிழமையும், கரூர், பெரம்பலூர், அரியலூர் மாவட்டக் கழகங்களுக்கு வருகிற 17.10.2023 செவ்வாய்க்கிழமையும், மயிலாடுதுறை, நாகப்பட்டினம், திருவாரூர், மாவட்டக் கழகங்களுக்கும், காரைக்கால் மாநிலத்துக்கும் வருகிற 18.10.2023 புதன்கிழமையும், தஞ்சாவூர் மத்திய, தஞ்சாவூர் வடக்கு, தஞ்சாவூர் தெற்கு மாவட்டக் கழகங்களுக்கு 19.10.2023 வியாழக்கிழமையும், புதுக்கோட்டை வடக்கு, புதுக்கோட்டை தெற்கு மாவட்டக் கழகங்களுக்கு 20.10.2023 வெள்ளிக்கிழமையும், நேர்காணல் நடைபெறும். விண்ணப்பித்தவர்கள் அனைவரும் நேர்காணலில் கலந்துகொள்ளுமாறு கேட்டுக் கொள்ளப்படுகிறார்கள்.

வ. எண்	கழக மாவட்டம்	நாள்	நேரம்	இடம்
1	திருப்பூர் தெற்கு	16/10/2023	காலை 9.00 மணி	கலைஞர் அறிவாலயம், தாராபுரம் சாலை, பழுவஞ்சிப்பாளையம், திருப்பூர் தெற்கு மாவட்டக் கழக அலுவலகம்.
2	திருப்பூர் வடக்கு	16/10/2023	மதியம் 2.00 மணி	ஜெகா கார்டன் முத்துகிருஷ்ணன் திருமண மண்டபம், அங்கோரிப்பாளையம், வெங்கமேடு, வி.கே.அரசு மேல்நிலைப்பள்ளி எதிரில், திருப்பூர்.
3	கரூர்	17/10/2023	காலை 9.00 மணி	ஆர்த்தி அழகம்மை மாஸ், திண்ணப்பா தியேட்டர் அருகில், கரூர்.
4	பெரம்பலூர்	17/10/2023	மதியம் 2.00 மணி	மாவட்டக் கழக அலுவலகம், பெரம்பலூர்.
5	அரியலூர்	17/10/2023	மாலை 4.00 மணி	
6	மயிலாடுதுறை	18/10/2023	காலை 9.00 மணி	சிக்நேச்சர் மினி ஹால், சீர்காழி சாலை, நாங்குடி, மயிலாடுதுறை.
7	நாகப்பட்டினம்	18/10/2023	மதியம் 12.00 மணி	
8	காரைக்கால் மாநிலம்	18/10/2023	மதியம் 2.00 மணி	
9	திருவாரூர்	18/10/2023	மதியம் 3.00 மணி	கலைஞர் அறிவாலயம், தஞ்சாவூர்.
10	தஞ்சாவூர் மத்திய	19/10/2023	காலை 9.00 மணி	
11	தஞ்சாவூர் வடக்கு	19/10/2023	மதியம் 12.00 மணி	
12	தஞ்சாவூர் தெற்கு	19/10/2023	மதியம் 2.00 மணி	சாரதா கிராண்ட், எமரால்டு ஹால், முதல் தளம், கீழராஜ வீதி, ஸ்டேட் பாங்க் அருகில் புதுக்கோட்டை.
13	புதுக்கோட்டை வடக்கு	20/10/2023	காலை 9.00 மணி	
14	புதுக்கோட்டை தெற்கு	20/10/2023	மதியம் 2.00 மணி	

நேர்காணலில் கலந்துகொள்ள வரும் விண்ணப்பதாரர்கள் ஒவ்வொருவரும் தங்களுடைய வயதை நிரூபிப்பதற்கான கல்விச் சான்றிதழ், ஆதார் அட்டை, கழக உறுப்பினர் அட்டை, இளைஞர் அணி போன்ற கழக அமைப்புகளில் ஏற்கெனவே பணியாற்றியிருந்தால், அதுதொடர்பான புகைப்படத் தொகுப்பு மற்றும் ஆவணங்களைக் கொண்டு வருமாறு கேட்டுக் கொள்கிறோம்.



“அன்பகம்”

சென்னை - 18.

நாள் : 11-10-2023.

உதயநிதி ஸ்டாலின்

செயலாளர், தி.மு.க. இளைஞர் அணி

சென்னையில் மகளிர் மாநாடு:

விழுப்புரம் வடக்கு மாவட்டக் கழகத்தினர் தீரளாக பங்கேற்பு!

மாவட்டச் செயலாளர் - அமைச்சர் கே.எஸ்.மஸ்தான் அறிவிப்பு!

செஞ்சி அக் 13-விழுப்புரம் வடக்கு மாவட்டச் செயலாளரும், சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சரமான செஞ்சி மஸ்தான் விடுத்துள்ள அறிக்கையில் கூறியிருப்பதாவது: கலைஞரின் நூற்றாண்டு பிறந்தநாள் விழாவை முன்னிட்டு திமுக மகளிர் அணி சார்பில் மகளிர் உரிமை

மாநாடு நாளை (அக்டோபர் 14-ஆம் தேதி சனிக்கிழமை) மாலை 3 மணி அளவில் சென்னை நந்தனம் ஓய். எம்.சி. ஏ. திடலில் நடைபெறுகிறது.

இதில் தி.மு.க. கழக தலைவரும் தமிழ்நாடு முதலமைச்சரும் மாநாடு மு.க.ஸ்டாலின் அவர்கள் தலைமையேற்று உரையாற்றுகிறார்.

மாநாட்டில் முன்னாள் தேசிய காங்கிரஸ் கட்சி

தலைவர் சோனியா காந்தி, காங்கிரஸ் கட்சியின் பொதுச் செயலாளர் பிரியங்கா காந்தி, ஜம்மு -காஷ்மீர் முன்னாள் முதல்வர் மெக்பூபா, தேசியவாத காங்கிரஸ் கட்சியின் செயல் தலைவர் கபிரியா சுலே, மார்க்சிஸ்ட் கம்யூனிஸ்ட் அரசியல் தலைமை குழு உறுப்பினர் சுபாஷினி அலி, இந்திய மாநாட் தேசிய சம்மேளனத்தின் பொதுச் செயலாளர் ஆனிராஜா உள்ளிட்ட இந்தியா கூட்டணி கட்சிகளின் மகளிர் தலைவர்கள் சிறப்புரை ஆற்றுகின்றனர். பெண் உரிமை போற்றும் இந்த மாநாட்டில் விழுப்புரம் வடக்கு மாவட்டத்தைச் சேர்ந்த மாவட்ட மகளிர் அணி, மகளிர் தொண்டரணி நிர்வாகிகள், மாநில, மாவட்ட, தி.மு.க. மகளிர் அணி நிர்வாகிகள், ஒன்றிய, நகர, பேரூர் கிளைக் கழக திமுக மகளிர் அணி நிர்வாகிகள், உட்பட அனைவரும் பெருந்திரளாக கலந்து கொள்ள வேண்டும் என இவ்வாறு தனது அறிக்கையில் தெரிவித்துள்ளார்.



திருச்சியில் மத்திய மாவட்டச் செயலாளர் வைரமணி தலைமையில், மாநகரச் செயலாளர் அன்பழகன், கிழக்கு மாநகரச் செயலாளர் மதி வாணன், மாவட்ட ஊராட்சி தலைவர் தர்மன் ராஜேந்திரன், மாவட்ட துணைச் செயலாளர்கள் விஜயா ஜெயராஜ், கருணாநிதி, லீலா, வேலு, செங்குட்டுவன் மற்றும் கழக நிர்வாகிகள் செவந்த விங்கம், கிராபட்டி செல்வம், கலைச்செல்வி, கண்ணன், புத்தூர் தர்மராஜ், ராம்குமார், மோகன் தாஸ், போட்டோ கமால், மாவட்ட மகளிர் அணி அமைப்பாளர் கவிதா, மகளிர் தொண்டரணி அமைப்பாளர் மதனா வரதன், டோல்கேட் சுப்பிரமணி, அண்ணாதுரை வீரப்பன், சந்திரமோகன், தர்மராஜ், ராஜ்முகமது, ரமேஸ், சின்ன அடைக்கன் உட்பட கூட்டணிக் கட்சி நிர்வாகிகளோடு காவிரி விவகாரம் தொடர்பாக ஒன்றிய பா.ஜ.க. அரசை எதிர்த்து ஆர்ப்பாட்டம் நடைபெற்றது.